

સામાજિક સુરક્ષા અંગેની યોજનાઓ

પ્રધાનમંત્રી સુરક્ષા બીમા યોજના (અકસ્માત વિમો)

લાભ કોને મળે

- દરેક બચત ખાતા ધારકો કે જેમની ઉંમર ૧૮ વર્ષથી ૭૦ વર્ષ સુધીની હોય તે વ્યક્તિ આ યોજનામાં જોડાઈ શકે છે.
- વાર્ષિક પ્રીમિયમ રૂ. ૧૨ (રૂપિયા બાર) ઓટો ડેબીટ સીસ્ટમથી પ્રીમિયમની ભરપાઈ થાય.
- એક જ વખત ફોર્મ ભરવાનું.

લાભ ક્યાંથી મળે

- જાહેર ક્ષેત્રની બેંકો, ખાનગી બેંકો, સહકારી બેંકો તેમજ ગ્રામિણ બેંકોમાંથી મળે.

કેટલો લાભ મળે :

- અકસ્માતે મૃત્યુના સંજોગોમાં વારસદારને રૂ. ૨.૦૦ લાખ (રૂપિયા બે લાખ)નું વળતર મળે.
- શરીરના અગત્યના અંગો પૈકી કોઈ એક અંગને કાયમી ધોરણે નુકશાન થાય તો ૫૦% રકમ એટલે કે રૂ. ૧.૦૦ લાખ (એક લાખ)નું વળતર મળે. એટલે કે અકસ્માતના કારણે એક હાથ અથવા એક પગ અથવા એક આંખ કાયમી જતી રહે તેવા કેસમાં રૂપિયા એક લાખનું વળતર મળે.

શરતો

- આ યોજનામાં ઓટો ડેબીટ સીસ્ટમ હોવાથી ડેબીટના સમયે ખાતામાં બેલેન્સ હોવું જરૂરી છે. (સામાન્ય રીતે મે માસના છેલ્લા વીકમાં ઓટો ડેબીટ થાય છે).
- યોજનાની મુદત ૧ જૂનથી ૩૧ મે.

ક્યા ક્યા પુરાવા જોઈએ

- ફક્ત બેંક ખાતાની (બચત ખાતાની) પાસબુક.

કલેઈમ કરવા માટે શું જોઈએ ?

- આકસ્મિક મોતની સામે જ રક્ષણ મળતું હોવાથી પોલીસ એફ.આઈ.આર.(F.I.R.) ની નકલ.
- પંચનામાની નકલ.
- પોસ્ટમોર્ટમ રીપોર્ટની નકલ.
- મરણનોંધનો દાખલો.
- વારસદારનું ફોટો ઓળખકાર્ડ તેમજ રહેઠાણનો પુરાવો.
- આંશિક નુકશાન અર્થાત એક પગ, એક હાથ અથવા એક આંખનું સંપૂર્ણ નુકશાનના કેસમાં સિવિલ સર્જનનું પ્રમાણપત્ર જરૂરી છે.

